

Güllesin

Category: Goşgular, Kitapcy
написано kitapcy | 23 января, 2025
Güllesin GÜLLESIN

Penjirämiň öňündäki şetdalyň
Gülümsiräp gyzgylt näzik gülleri,
Göýä »Keýpiň neneň, ýagşymy tabyň?»
Diýýän ýaly yraň atýar tilleri.

Ah, ne gözel, onuň elwan görnüşi,
»Elwan miweleri getirin» diýýär.
Her güli mysaly halynyň nagşy,
Gözelligiň nagşyn duýgyňa guýýar.

Gül ýapragy diýýän ýaly »Unutma,
Diňe timar berseň, dörär şetdaly.
Işlemäni ýatyp iýýändir öýtme,
Gündiz zähmet çekip agşam ýataly».

Diýdim oňa: »Men aşyk seň gülüňe,
Aşyklara ýatdyr ýadamak, armak.
Bar güýjüm peşgeşdir seniň erkiňe,
Ýok, bolmaz, ýok bolmaz ýollarda durmak.

Armaly dost, zähmet çekeli bile,
Bize meňzeş dostlar bizi goldasyn.
Bileleşip hyzmat edeli ile,
Seniň deýin bütin ülkäm güllesin!»

1955.

Berdi KERBABAÝEW. Goşgular